

# Öwlüýä sygmadyk öli / bolan waka

Category: Hekaýalar, Kitapcy, Satiriki hekaýalar

написано kitapcy | 24 января, 2025

Öwlüýä sygmadyk öli / bolan waka ÖWLÜÝÄ SYGMADYK ÖLI

Obamyzda galamdyr kagyz bilen bagry badaşan bir kişi bardy. Açlyga kaýyldy, ýazmasa welin, günü ötmezdi. Içi töhmetden doly galyň-galyj bukjalary çar tarapa ýollar oturdady. Ugradan bukjasam yzyna bir topar «myhman» tirkäp gelderdi. Barlardylar, derňärdiler. Derek bolmazdy. Emma ýakasy gaýyşly ýazuwçy welin, gepiniň ýalan çykanyna müýnürgemezdi. Gaýtam «Siz yüz gördüňiz, gapyrga syrdyňyz...» diýip, ýazyksyz derňewçileriň öz ýakasyndan ilerdi. Şonuň üçin oba adamlaram «Ýamandan boýuňy satyn al» diýip, bu haýýar töhmetçiden gaça durardylar. «Palinden tapsyn!» diýerdiler. Emma bu ýüzi galyň, haýasy ýuwka kişi geçirimli iliniň bu eglişigini özüniň ýeňşi hasaplardy.

Il parhlydy. Ýöne sabyr käsesiniňem öz erňegi bar ahyry. Obada işiň-güýjüň böwşeňleşen pursady oba adamlary uly iliniň şärikli gonamçylygyny arassalamaga ýowara çykdy. Bu pursady kagyz geçirmäge-de howlугan çemeçi gidip, gepiniň diňlenäýjek yerinden yzyna adam tirkäp geldi. Edilýän işiň kesekä, il emlägine hiç hili zeperi bolmansoň, gelen «myhmanam» yrsarap durmady. Emma halys degnasyna deglen ilat zandyýaman töhmetçiniň bu gezekki etmişini bagyşlamady. Ýowaryň ahyrynda petekesine ak tüý basan peşeneli goja mähellä ýüzlendi: «Adamlar, şu päliýamany öläýse-de, şu gonamçylykda berin jaýlamalyň!»

Gojaň teklibini uly il makullady...

Töhmetçi öldi. Merhumyň garyndaşlary näçe pelesañ ursa-da, oba ýaşulusynyň pendi merhumyň mertebesinden belent tutuldy. Ony görene göz edip, uly gonamçylygyň hol bir çetinde jaýladylar. Diri günü ile sygmadyk ölen günem öwlüýä sygmady.

Işanguly GULJAYEW.

«Tokmak» žurnaly, ýanwar 1989 ý. Satiriki hekaýalar